

"ቆገረኝ ማቆጣጠር!"

የገገንታው!

ከሰው አቅም በላይ፤ ከአምላክ ስልጣን ግርጌ፤
 ማነው የጦለበን በአሳር እንድንጠዝ በሲዖል ዘብጥያ መቀመቁ ስርጌ፤
 ዋሻ ያደቆነ፤ ያቀሰሰ ሰይጣን በትረ ገሃነሙ መንበረ 'ዘ-ጨንጌ'፤
 ስናምነው የከዳን ከድጥ ወደ ማጡ ሙልጭልጭ ድንጋ አልጌ፤
 'ሰድስት ስልሳ ሰድስት' አራት ኪሎ ከትም ጥላሞቱ አሮጌ፤
ሃያ ዓመት ቆፈኝን ጥልመተ አጋንንቱ 'መተተኛው' ዋልጌ።

ምድር እንዳትገራ፤ ተፈጥሮ እንዳትገርም እርግምት ድንጋጌ፤
 የጀነጀኑበን እርጉም ጥፈሽ ጥሎሽ አሰጭኖ 'ጥንፍ ሃድጌ'፤
 ነፍሳትን ጠርንፎ፤ መናፍስት ወርፎ መተት አስከትቦ አጋንንተ ድጌ፤
 ሀሊናን ከሰም፤ እውቅናን አምክኖ በድናችን የገዛን የቆሪጡ 'ዘውጌ'፤
 ነስቶን ፍትህ፤ ክብር፤ ሃያ ዓመት ሲያጠፋን ሰው ገዳይ ባለጌ፤
ይግባኝ የሌለበት ከሰው አቅም በላይ፤ ከአምላክ ስልጣን ግርጌ።

የለም ወይ ደብተራ?፤ የላቀ የበቃ ደንቀራ እሚፈታ የባዕድ እጅ አዙር፤
 ፋኖ የተቃኘ፤ ቅኔ የዘረፈ፤ በቃሉ የሚያድር፤ በእድሩ እሚኖር፤
 ወልዶ እሚያወላዳ፤ ውሎ የማይዳዳ፤ ቃሉን እማይሸር፤
 እሚያሰናዘረን፤ እሚያነጋገረን እጅ ተውርቺ ስንባጅ ሃያ ዙር እስር፤
 አገር በቀል ፍሬ የአበሻ መድሃኒት ማርከሻው እንቆቆ ምሱ የጤፍ ዘር፤
 ቅርጣን እሚወጣ ከፈላ ማሰሮ፤ ሞትን አሸንፎ ድልን እሚያበስር፤
 ለም መሬት ቢመክንም ወፍ ከዘራው በቅሎ በደኑ እሚያድር፤
እስኪ አገሬ አምጪ ጀግና ሰው ይወለድ በኛ ዘመን ምድር።

ሃጢያታችን ዳምኖ፤ ጉም ጋርዶህ ነው እንዴ?፤
 ብይንህ ዘገየ ታስረን ስንፏቀቅ፤ በአሳር ምድር ዳዴ፤
 'ሰማያዊ አምላክ' ወይ መብረቅ፤ ወይ ዓዲቅ ላክልን በዘዴ፤
ሰንበት እንድንወጣ ካቴናችን ሰብረን በቃ ብለን አንዴ።

በበደላችን ልክ፤ በግፋችን መጠን ደፍረን በመታል፤ በመፋረድ ፋንታ፤
ይግባኛችን ሆነ ለአደባባይ ለቅሶ፤ለቁም ሃዘን ፈቃድ ሕገ-መንግሥት ዋይታ፤
ልጅ፤ ሚስት፤ እናቱንም አጋዚ አነጣጥሮ የገደለበት፤
ሲፈርስ ቤት ትዳሩ፤ አገሩ ስትጠፋ ትውልድ ሲያመክኑት፤
እራሱን ይሰቅላል፤ 'ወንዱ የወንዱ ልጅ' ሊበቀል ጠላት፤
በእልህ፤ ቁጣ፤ ጀብዱው እራሱን ሲሰዋ፤ ከገዳዩ ፊት፤

ለነፍሱም ለሰጋው ፍትህ የነሳት እንዴት ይገለጣል አላንዳች መተት።

በበቀል አሲሮ፤ ለባዕድ ጥቅም አድሮ፤ አነጣጥሮ ጠላት የገደለውን፤
በባንዳ ፈርጥሞ፤ ሽፍታ ጦር አዝምቶ የወየነውን፤ የወረረውን፤
'ዳኛ፤ መንግሥት' ብሎ ፍትህ ይማጸናል አሥራ - አሥር ዘመን፤
ከጠላት ደጅ ጥናት ያጠመነመነን፤ 'መተት' ይሆን 'እምቢን' የሰወረብን፤
በፍርሃት ተሳስረን ፤ ደመነፍሳችን፤ ጅምላ እየተገረፍን ኑረን ያልተማርን፤
ተሰደን፤ ተገድለን፤ መተን፤ እየኖርን፤ የማይቻለውን፤ ችለን እስካሁን፤
እነሆ! ሃያ ዓመት ትውልድ ቀብረን፤ ተራ እንጠብቃለን ጣረሞታችን፤

እባክህ ፈጠሪ፤ 'ሰማያዊ አምላክ'፤ ወይ ዓዲቅ፤ወይ መብረቅ፤መተት ፍታልን።

በሰማያዊ ፓርቲ የተነጠቁ መብቶቻችንን እናስመልስ ሰላማዊ ሰልፍ ድጋፍና በሂደቱ በግፍ
ለታሰሩት፤ለተደበደቡት፤ለተንገላቱት መሪዎች፤አስተባባሪዎች እና ደጋፊዎች ሁሉ ምስጋናና
ማስታወሻም ትሁን።
የጐንቻው! 27/04/14